

Frymil til skaldsögur og stuttsögur

At byrja við:

- Heiti og rithøvundur
- Nær er skaldsøgan givin út?
- Tekstaslag
- Samandráttur (greið stutt og greitt frá, hvat ið teksturinn fyrst og fremst snýr seg um)

Rithøvundur:

- Greið frá um rithøvundin
- Hvat hevur hann givið út áður?
- Hvat skrivur hann vanliga um?

Skipan:

- Tríbyttur tekstur: inngangur, miðjan og útgangur
- Kronologiskur tekstur: handlingin gongur frameftir
- Rammufrásøgn: byrjar í nútíðini – eitt langt afturlítandi brot – endar í nútíðini
- Paralell gongd: tvær ella fleiri søgur eru samstundis
- Afturlítandi gongd (vit hyggja aftur á hendingar)
- Framlítandi gongd (Vit hyggja inn í framtíðina.)

Tíð:

- Nær gongur søgan fyri seg?
- Orð ella orðingar kunnu siga eitthvørt um tíðina
- Eru ávísir veruligir persónar í søguni ella veruligar hendingar í søguni?
- Klædnastíllur, hús og íbúðir
- Vøruprísur
- Mál og annað
- Er søgan skrivað í samtíðini hjá rithøvundinum?
- Hvussu langt tíðarskeið fevnir søgan um?

Umhvervi: (kann siga nógv um persónar)

- Tað ítökiliga umhvervið – tey støð, har ið tær týðningarmestu hendingar henda. Hasin býurin, henda gøtan, hatta húsið, henda stovan o.s.fr.
- Tað sosiala umhvervið – í hvørjum stættum liva persónarnir í; yvirstætt, miðalstætt ella undirstætt.

Persónar:

- Hvørjir persónar eru við?
- Hvør er høvuðspersónur/høvuðspersónar?
- Hvørjir eru teir týðningarmestu eykapersónar?
- Lýsið persónarnar – bæði innan og uttan.

Sjónarhorn:

- Innara sjónarhorn – frásøgufólkið hevur atgongd til hugsanir og kenslur hjá persónunum. (1.persónur ella 3.persónur)
- Uttara sjónarhorn – frásøgufólkið lýsir reaktiónir hjá persónunum. Hann er áskoðari. (objektívt frásøgufólk)
- Blandað sjónarhorn – her eru bæði innara sjónarhorn og uttara sjónarhorn.
- Alvitandi sjónarhorn – veit alt, fortíð, nútíð, framtíð, hvat hendir í persónunum, og hvat hendir uttan fyri persónarnar.

Málið:

- Orðatilfeingi
- Myndamál
- Skemtingarsemi, ironi og sarkasma

Evni:

- Hvørji evni eru í tekstunum. Til dømis: fordómar, kærleiki, happing, vanrøkt o.s.fr.

Boðskapurin hjá rithøvundinum:

- Hvat vil rithøvundurin við søguni? Hvør er boðskapurin?